



अथैकोनविंशः पटलः ॥

— : ❁ ❁ ❁ : —

अथ त्रिष्टुभो विधानमुच्यते —

मारीचः काश्यप ऋषिः । त्रिष्टुप् छन्दः । जातवेदोग्निदेवता । डं
बीजम् । ह्रीं शक्तिः । जातवेदसे सुनवाम हत् । सोममरातीयतः शिरः ।
निज(द)हाति वेदः शिखा । स नः पर्यदति कवचम् । दुर्गाणि विश्वा नावेव
नेत्रम् । सिन्धुं दुरितात्यग्निः अस्त्रम् ॥

अथाक्षरन्यासः — अंगुष्ठगुण्फजङ्घासु जानूरुकटिगुह्यके ।
सनाभिहृदयोरोजपार्श्वयुक्पृष्ठकेषु च ॥
स्कन्धयोरुभयोर्मध्ये बाहुमूलोपबाहुषु ।
प्रकोर्परप्रकोष्ठेषु मणित्रन्धतलेषु च ॥
मुखे नासाक्षिकर्णेषु मस्तमस्तिकमूर्धसु ।
विन्यसेदक्षरान्मन्त्री क्रमात् मन्त्रसमुद्भवान् ॥

पदन्यासः — शिराललाटदृक्कर्णयुग्मोष्ठरसनासु च ।
सकण्ठबाहुहृत्कुक्षिकटिगुह्योरुजानुषु ॥
जङ्घाचरणयोर्न्यसेत्पदानि त्रिष्टुभस्तुधीः ।

ध्यानम् — उद्यद्विद्युत्कराळाकुलहरिगळसंस्याऽरिशद्वासिसेटे-
ष्वस्त्रासाख्यत्रिशूलानरिगणभयदा तर्जनीं चादधाना ।

चर्मास्युद्घूर्णदोर्भिः प्रहरणनिपुणाभिर्वृता कन्यकाभिः

दद्यात्कार्शान्वीष्टान् त्रिणयनलसिता चापि कात्यायनी वः ॥

जातवेदसे इत्यादिमन्त्रः । अभीष्टफलप्रदानोयं मन्त्रः । विशेषतो रक्षाकरप्रधानश्च । पञ्चगव्यैर्वा प्राक् सप्तमे पटले मातृकाविधाने प्रोक्तवर्णो-
पधिकथितजलैर्वा पशोः (गोः) मूत्रेण वा क्षीरेण वा जलेनैव वा दीक्षा-
कलशं संपूर्य समर्चयेत् ॥

अथ पूजार्थं पीठविधानमुच्यते —

पूर्वं भुवनेशीं विलिख्य, तदन्तः दीक्षकस्य (दीक्षणीयस्य) नाम
संलिख्य, तद्बहिर्नवमे पटले भुवनेशीविधानोक्तपङ्क्तयुणितयन्त्रं विलिख्य
तत्कोणेषु पटसु दुः इति वर्णं विलिखेत् । बहिरष्टदलं पद्मं विलिख्य
तस्मिन्मण्डले नवशक्तिभिर्यजेत् । जयायै० विजयायै० भद्रायै० भद्रकान्यै०
सुमुख्यै० दुर्मुख्यै० व्याघ्रमुख्यै० सिंहमुख्यै० दुर्गायै० (इति नवशक्तयः ।)
अस्मिन्पीठे कलशं संपूर्य जातवेदोभिर्मूर्तिं समावाह्य समर्चयेत् ॥

अङ्गैः प्रथमावृत्तिः । ग्निस्त्यतारिदु नमः । धुंसिन्वेना नमः ।
श्वाविणिर्गादु नमः । तिदपरि पनःस नमः । दोवेतिहादनि नमः । तोयतीरा
मम नमः । सोमवानसु नमः । सेदवेतजा नमः । ८ एतैः प्रतिलोम-
गतैर्वर्णैः द्वितीयावृत्तिः । जातवेदसे नमः । सप्तजिह्वाय नमः । हव्यवाहनाय
नमः । अश्वोदरजाय नमः । बेश्वानराय० कौमारतेजसे० विश्वमुखाय० देव-
मुखाय० ८ इति तृतीयावृत्तिः । पृथिव्यै नमः । अद्भ्यो नमः । अनिलाय०
आकाशाय० ४ इति महादिक्षु समर्चयेत् । निवृत्त्यै० प्रतिष्ठायै० विद्यायै०
शान्त्यै० ४ इति कोणेषु समर्चयेत् । इति चतुर्थ्यावृत्तिः ॥

जागतायै० तपन्यै० वेदगर्भायै० दहनरूपिण्यै० सेन्दुखण्डायै० शुम्भ-
हन्त्र्यै० नमश्चारिण्यै० वागीश्वर्यै० मद्वहायै० सोमरूपायै० मनोजवायै०

इत्येकादशशक्तीः पूर्वदिशि समर्चयेत् । मरुद्देगायै० रात्र्यै० तीव्रकोपायै०
 यशोवत्यै० तोयात्मिकायै० नित्यायै० दयावत्यै० हरिण्यै० तिरस्क्रियायै०
 वेदमात्रे० दमरप्रियायै० ११ इति दक्षिणदिशि समर्चयेत् । समाराध्यायै०
 नन्दिन्यै० परायै० रिपुमर्दिन्यै० पृथ्व्यै० दण्डिन्यै० तिग्मायै० दुर्गायै०
 गायत्र्यै० निरवधायै० विशालाक्ष्यै० ११ इति पश्चिमदिशि समर्चयेत् ।
 श्वासोद्वाहायै० नादिन्यै० वेदनायै० वह्निगर्भायै० सिद्धवाहायै० धुर्यायै०
 दुर्विषहायै० निरंसायै० तापहारिण्यै० त्यक्तदोषायै० निस्सपत्नायै० ११ इत्युत्तरदिशि
 समर्चयेत् ॥ एताभिर्वर्णशक्तिभिः पञ्चम्यावृतिः । लोकपालैः षष्ठ्यावृतिः ।
 तदायुधैः सप्तम्यावृतिः ॥

एवं दीक्षाकलशं संपूज्य समभिषिच्य, (पेचयेत् । सः) पीठविधानोक्त-
 यन्त्रे उपविश्य जपेत् । गुरुसन्निधौ अक्षरसहस्रं पुरश्चरणाजपः । तत्र त्रिष्टुभः
 ब्रह्मयात्मकत्वात् तत्प्रशान्त्यर्थं द्विगुणसंख्यां गायत्रीं जपेत् ॥

तिलेन सर्पपेण अनलेन क्षीरद्रुमसमिद्धिश्च हविषा चाज्येन च
 एतैस्सर्पिस्सिक्तैः द्रव्यैः चतुश्चत्वारिंशद्युक्तचतुश्शतसमन्वितं चतुस्सहस्रसंख्यं
 हुनेत् । पुरश्चरणाहोमः । अनल इति गुळवेळ കൊല്ല पूजाविधिस्तु
 पूर्वमेव कलशविधावुक्तः ॥

गिनस्त्यतारिदु, धुंमिववेना, श्वाविणिर्गादु, तिदपरिपनः स, दोवेति-
 हादनि, तोयतीरामम, सोमवात्सु, सेदवेतजा, ॥ एवं जातवेदोमन्त्रं
 जप्तुकामः एतानष्टौ पादान् एवं प्रतिलोमेन जपेत् । अनेन मन्त्रं दुष्टदूषितं
 क्षाळयते ॥ मन्त्रस्य दोषास्तु कादिमते पञ्चविंशत्प्रकाशः कथिताः । ते
 यथा —

पुंसष्पट्कर्णगो मन्त्रः तस्तस्स्यादधिर्ऋषैः ।

गर्वितस्त्रवधिप्राप्तः शत्रवो वैरिकोष्ठगाः ॥

बाला लघ्वक्षराः प्रोक्ताः शृद्धा गुर्वक्षरान्विताः ।

निर्जिताः कर्मबाहुळ्यात् दसहाः सत्ववर्जिताः ॥

अपूर्णरूपाः छिन्नास्स्युः स्तम्भितास्सानुनासिकाः ।

अकालविनियोगेन मूर्छिताः स्नापगा जपात् ॥

मत्ताः पत्रेषु पठनात् व्यर्णवर्णैस्तु कीलिताः ।

रुद्धा विसन्धिकाः प्राप्तदुःखा वैरिसमन्विताः ॥

खण्डीभूतास्त्वंशजपादङ्गहीनास्त्रसंवृताः ।

अपूर्णेनोपदिष्टा ये हीनवीर्यास्तु ते मताः ॥

सदा प्रयोगात् कुण्ड(ण्ड)त्वं क्लिष्टताऽतिविलम्बितात् ।

रुग्णः प्रलपनेर्जापादन्यमन्त्रैस्सहाभिलाः ॥

उपेक्षानास्थया जापाद्वैषम्यादवमानिताः ।

पञ्चविंशतिरुदिष्टा दोषास्तान् शमयेद्गुरुः ॥

पुनरनुलोमेन जपे अनुलोमेन उक्तेन प्रकारेण षडङ्गानि । प्रतिलोमेन जपे अनुलोमेनोक्तवर्णसंख्यया प्रतिलोमेन षडङ्गानि । पुनः प्रतिलोमविधानेषु आचरणपूजादिकमपि प्रातिलोम्येन कार्यम् । प्रतिलोमेन जपादिकं प्रत्यङ्मुखेन कर्तव्यम् । उभयप्रिधजपादेः नक्षत्रपारादिनियमश्च मूलग्रन्थे उक्तः ॥

एतत्सर्वं कल्पान्तरेष्युक्तम् । जपसंख्याग्नेयास्त्रपादकल्हत्यादि तत्कथम् ।

मन्त्रवर्णसहस्राणि जपेन्मन्त्रं विशालधीः ।

आग्नेयास्त्रमिदं प्रोक्तं विलोमाभिहितो मनुः ॥

प्रतिलोमक्रमादस्य षडङ्गानि प्रकल्पयेत् ।

वर्णन्यासपदन्यासौ विदध्यात्प्रतिलोमतः ॥

ध्यानमेदान् विजानीयात् गुणदिशान् चान्यथा ।

पूर्ववज्जपकल्पिस्स्यात् जुहुयात्पूर्वसंख्यया ॥

पञ्चगव्ये सुपकेन चरुणा तस्य सिद्धये ।

अर्चनां पूर्ववत्कुर्यात् शक्तिस्तु प्रतिलोमतः ॥

सर्वत्र देशिकः कुर्यात् गायत्र्याः द्विगुणं जपम् ।

क्रूरकर्माणि कुर्वीत प्रतिलोमविधानतः ॥

शान्तिकं पौष्टिकं कर्म कर्तव्यमनुलोमतः ।

अष्टानां पादानां विलोमक्रमः —

ग्न्याद्यः पञ्चाक्षरः पादः ज्ञेयो ज्ञानेन्द्रियात्मकः ।

धुमाद्योन्यः पञ्चवर्णः स्मृतः कर्मेन्द्रियात्मकः ॥

श्वाद्यस्तृतीयः पञ्चार्णः पञ्चभूतमयः स्मृतः ।

त्याद्यस्सप्ताक्षरः पादश्चतुर्थो धातुरूपकः ॥

दःपूर्वः पञ्चमः पाद ऊर्भिरूपषडक्षरः ।

तोवर्णादिषडणोन्यप्पट्कौशिकमयो मतः ॥

सोपूर्वः पञ्चवर्णोन्यश्शब्दादिमय ईरितः ।

सेवर्णाद्यष्टमः पादः पञ्चाणो वदनादिकः ॥ इति ॥

अथ प्रयोगविधिः —

पीताऽयोमुष्टिगदाहस्ता महिषाज्यसंयुतपुलाकैः ।

वैभीतारिष्टममित्कोद्रवकैः स्तम्भयेच्च हुतविधिना ॥

पुलाकं — पुष्टान्ति । वैभीतकममित्—तानि । अरिष्टं—वेम्बु ।

कोद्रवं—वरकु । अयमर्थः—पीतामयोमयमुष्टिगदाहस्तां घ्यात्वा, महिषाज्य-
सिक्तपुलाकैश्च वैभीतकममिद्धिश्च अरिष्टैश्च कोद्रवैश्च सहस्रं हुनेत् । शशुस्त्वमनं
भवति ॥

प्रयोगान्तरम् —

सुसितापाशांकुशयुक्विगळद्वारिप्रपाहसंभिन्ना ।

वेतससमिदाहुत्या मधुरयुजा मंक्षु वर्षयेद्दुर्गा ॥

अयमर्थः — सुसितेत्यादिविशेषणविशिष्टां दुर्गां ध्यात्वा वेतससमिधे
त्रिमधुरसिक्तां, संख्यानुक्ते सहस्रमिति न्यायात् सहस्रं जुहुयात् घृष्ट्यर्थम् ।
वेतसं—नीर्वञ्जि ॥

प्रयोगान्तरम् —

रक्ता पाशांकुशा फलिनीकेसरोद्भवैः कुसुमैः ।

चन्दनरससंसिक्तैः होमाद्दुर्गा वशीकरोति जगत् ॥

एवं ध्यात्वा रात्रावुक्तकुसुमैर्हुनेत् सहस्रम् । वशीकरणं भवति ।
फलिनी-फलिनिका केसरं—नागप्पू ॥

प्रयोगान्तरम् —

लवणैस्त्रिमधुरसिक्तैस्तत्कृतया वा जुहोतु पुत्तळ्या ।

उडुतरुकाष्ठैर्नक्तम् सप्ताहान्नृपतिमपि वशीकुरुते ॥

अयमर्थः — उडुतरुशकलैर्वा त्रिमधुरसिक्तैर्लवणैर्वा लवणकृतसाध्यप्रति-
कृत्या वा आसप्ताहं पूर्ववत् ध्यात्वा सहस्रं जुहुयात् रात्रौ । सप्ताहाद्वशी-
करणं भवति । घृतमधुगुळमिश्रं त्रिमधुरसंज्ञं भवति । उडुतरुशकलं—अडुतरुशकलं

प्रयोगान्तरम् —

सकपालशूलपाशांकुशहस्ताऽरुणतरा तथा दुर्गा ।

आकर्षयते लावणपुत्तल्या त्रिमधुराक्तया होमात् ॥

एवं ध्यात्वा लवणकृतसाध्यप्रतिमाहोमात् साध्यमाकर्षयेदित्यर्थः ॥

प्रयोगान्तरम् —

ध्यात्वा धूम्रां मुसलत्रिशिखकरामस्थिभिश्च तीक्ष्णाक्तैः ।
कार्पासानां निम्बच्छदमेपघृतैर्हुताच्च विद्वेषः ॥

धूम्रं-धूम्रवर्णं । त्रिशिखं-शूलम् । कार्पासं-परुत्ति । अस्थि-विरै ।
निम्बच्छदं-वेप्पिलै । मेघृतं-अजाघृतम् । एतैर्द्रव्यैरेवं ध्यात्वा सहस्रं हुनेत् ।
विद्वेषो भवति ॥

प्रयोगान्तरम् —

धूम्रातर्जनिशूलाहितहस्ताविषदलैस्समद्वियाज्यैः ।
होमाच्च मरिचसर्पपचरुभिरजारुधिरसिक्तैश्च ॥

सहस्रहोमादुच्चाटयेत् ॥

प्रयोगान्तरम् —

शिखिशूलकराग्निनिभा सर्पपतैलाक्तमत्तवीजैश्च ।
मरीचैर्वा राजियुतैः होमादहितान्विमोहयेत् दुर्गा ॥

शिखी-अग्निः । मत्तवीजं-उन्मत्तविरै । मरीचं-मिळकु । राजी-
मोहरया ॥ अयमर्थः — मत्तवीजैस्सर्पपतैलसिक्तैर्वा राजियुतमरीचैर्वा सहस्र-
होमात् शत्रून् विमोहयति ॥

प्रयोगान्तरम् —

कृष्णा शूलासिकरा रिपुदिनघृक्षोद्भवैस्समित्प्रवरैः ।
प्रणकधृतसंसिक्तैर्होमान्मासेन मारयेद्दुर्गा ॥

प्रणकत्घृतं-कटिठवेष्णै (कटिठवेष्णैः) अयमर्थः - कृष्णवर्णा
शूलासिहस्तां दुर्गां ध्यात्वा शत्रुनक्षत्रवृक्षसमिद्धिः सहस्रं जुहुयात् । एवं
मासे हुते शत्रोर्मरणं भवति ॥

प्रयोगान्तरम् -

नक्षत्रवृक्षसमिधो मरीचानि च तीक्ष्णहिंशुकलानि ।
मारणकर्मणि विहितान्यारुक्करस्नेहसिक्तानि ॥

तीक्ष्णं—कडुकु । हिंशुकलं—हिंशुगुळिका । आरुक्करस्नेहं—शेङ्कोट्टैतैलम् ।
अयमर्थः— शत्रुनक्षत्रसमिद्धिश्च मरीचैश्च तीक्ष्णैश्च हिंशुभिश्च आरुक्करतैलसिक्तै-
रैतैस्सहस्रसंख्यं हुनेत् । शत्रोर्मरणं भवति ॥

प्रयोगान्तरम् —

नक्षत्रवृक्षसमिधां विलिखितसाध्याभिधानकर्मवताम् ।
सचतुश्चत्वारिंशत्तत्त्वयुजां होमकर्म मरणकरम् ॥

अयमर्थः — शत्रुनक्षत्रवृक्षसमित्सु साध्यनाम विलिख्य, मूलमन्त्रस्य
चतुश्चत्वारिंशद्द्वर्णांश्च विलिख्य तावत्संख्यं जुहुयात् । मरणं भवति ॥

प्रयोगान्तरम् —

मरीचं क्षौद्रसमेतं प्रत्यक्पुष्पीवराहसंभिन्नम् ।
उष्णाम्भःपरिलुलितं प्रसेचयेदक्षवृक्षपुचल्याः ॥

हृदये वदने च रिपोः सम्मुखतस्संप्रतिष्ठिते रायाः ।
ज्ञात्यभिभूतोऽरिस्स्यात्तत्कथनात्पक्षमात्रकान्निभ्रयते ॥

मरीचं-मिरे । क्षौद्रं-मधु । प्रत्यक्पुष्पी-* आघाडा रुद्रदण्डीति सत्संप्र-
दायसर्वस्वाभिधाने व्याख्याने उक्तम् । कौतुम्भै इति केचित् । वराहं
निलम्पनै । अयमर्थः— शत्रुनक्षत्रवृक्षेण प्रतिकृतिं संपाद्य प्राणप्रतिष्ठां च
कृत्वा, तस्य हृदये वदने च मरीचाद्युक्तद्रव्यं सर्वं उष्णोदके विनिष्पीड्य
तेन जलेन रिपुदिङ्मुखतः(मुखः) प्रसेचनं कुर्यात् । तस्मादार्तिव्याप्यभिभूतो
भवति । अथवा एवमेव संपाद्य क्वाथयेत् । एकपक्षमात्रे कथिते
रिपुभि्रियते ॥

* प्रत्यक्पुष्पी—*प्रत्यक्पुष्पी* इति ख-ड पाठः ।

सैव प्रतिकृतिरसकृत्प्रतिष्ठितसमीरणा च विशदधिया ।
तीक्ष्णस्नेहालिप्ता विलोमजापेन तापनीयाग्नौ ॥

विधिना ज्वरविद्धस्स्यादपधनहोमेन हानिरङ्गस्य ।
सर्वाहुत्या मरणं प्राप्नोति रिपुर्न सन्देहः ॥

तीक्ष्णस्नेहं—मोहरयाचंतैल (कठुकण्ठाश्लेषा) अयमर्थः— रिपुनक्षत्र-
वृक्षप्रतिकृतिं संपाद्य, प्राणप्रतिष्ठां च बहुशो जप्त्वा, तीक्ष्णतैलेन तां
प्रतिकृतिं विलिप्य, जातवेदोमन्त्रं प्रतिलोमेन जप्त्वा, अग्नौ तापयेत् ।
तेन शत्रुर्ज्वग्रस्तस्स्यात् । पुनस्तामेव प्रतिकृतिं छित्वा स्वल्पनेन मन्त्रेण
हुते शत्रोर्मरणं भवति ॥

प्रयोगान्तरम् —

उन्मत्तक्ष्वेळनेत्रद्रुमभवसमिधां सप्तसाहस्रकं तत्-
प्रत्येकं राजितैलालुळितमथ हुनेन्माहिषाज्यप्लुतं वा ।
कृष्णाष्टम्याद्यमेवं सुनियतचरितस्सप्तरात्रं निशायां
निस्सन्देहोस्य शत्रुस्त्यजति किल निजं देहमाविष्टमोहः ॥

उन्मत्तं-धोत्रा । क्ष्वेळं-कुचली (गुल्मी) तयोः नेत्रद्रुमं, नेत्रमिति
मूलमुच्यते । तयोर्मूलभवसमिद्धिरित्यर्थः । राजितैलं मोहरयाचातैलम् ।
अयमर्थः— उक्तैरेतैस्समिद्धैः सर्पतैलाप्लुतेर्वा माहिषाज्याप्लुतेर्वा रात्रावेकैकं
सप्तसाहस्रसंख्यं कृष्णाष्टमीमारभ्य हुनेत् । शत्रोर्मृतिः ॥

प्रयोगान्तरम् —

सामुद्रे च सहिङ्गुजीरकविषे साध्यर्क्षवृक्षाकृतिं
कृत्वा यो चदनाञ्जले घटकटाहादिश्रिते काथयेत् ।
सप्ताहं ज्वलनं जपन्विपतरोर्षष्टया शिरस्ताडनं
कुर्वन् सप्तदिनान्तरे यमपुरक्रीडापरस्यादरिः ॥

हिङ्गु-हिङ्गु । जीरकं च । विपं-वत्सनाभम् । द्वादशे पटले त्वरिताविधाने प्रोक्तं वा । अयमर्थः — समुद्रे जले घटादिश्रिते उक्तद्रव्याणि प्रक्षिप्य अग्नौ संस्थाप्य, तस्मिन् जले साध्यस्य नक्षत्रवृक्षेण प्रतिमां संपाद्य तामधोवदनतया तस्मिन् जले प्रक्षिप्य, जातवेदोमन्त्रं जप्त्वा, विपतरोर्यष्टया प्रतिमाशिरसि ताडयन् सप्तदिनं काथयेत् । तस्मात् सप्तदिनान्तरे शत्रुर्मरिष्यति ॥

प्रयोगान्तरम् —

आर्द्राशुकोऽग्निममुना त्वथ सप्तरात्रं
सिद्धार्थतैललुलितैर्मरिचैर्जुहोतु ।
आरभ्य विष्टिदिवसेऽरिनरः प्रलाप-
मूर्च्छान्वितेन विपयीक्रियते ज्वरेण ॥

सिद्धार्थं—मोहरया । अग्निमनुरिति जातवेदोमन्त्रः । अयमर्थः — विष्ट्याख्यकाले आरभ्य सप्तदिनेषु रात्रौ आर्द्रवस्त्रः सिद्धार्थतैलसिक्तैः मरीचैः जातवेदोमन्त्रेण सहस्रं जुहोतु । शत्रुर्ज्वरमूर्च्छादिग्रस्तो भवति ॥

प्रयोगान्तरम् —

तालस्य पत्रे भुजपत्रके वा मध्ये लिखेत्साध्यनराभिधानम् ।
अथाभितो मन्त्रमिमं विलोम विलिख्य भूमौ विनिखन्य तत्र ॥
आधाय वैश्वानरमादरेण समर्च्य सम्यक् मरिचैर्जुहोतु ।
तीव्रो ज्वरस्तस्य भवेत्पुनस्तत् तोये क्षिपेद्द्रव्यतमस्त भूयात् ॥

अयमर्थः — तालपत्रे वा भुजपत्रे वा मध्ये नाम लिखित्वा तत्पार्श्वयोर्जातवेदोमन्त्रं प्रतिलोमेन लिखित्वा भूमौ निखन्य, तस्योपर्यभि संस्थाप्य समर्च्य मरीचैर्जुह्यात् । साध्यस्तु ज्वरग्रस्तो भवति । पुनस्तद्यन्त-मुद्धृत्य जले प्रक्षिपेत् । तेन स एव साध्यो वशीकृतो भवति ॥

प्रयोगान्तरम् —

सिद्धस्थां शरनिकरः कृशानुवक्त्रैः
 धावन्तीं रिपुमनु धावमानमेनम् ।
 संचिन्त्य क्षिपतु जलं दिनेशविम्बे
 जस्वामुं मनुमपि चाटनाय शीघ्रम् ॥

अयमर्थः — सिद्धास्योपरि स्थित्वा अग्निसदृशाग्रैश्शरैः रिपुं धावन्तीं
 ध्यायेत् । तथा (त्रासात्) धावमानं रिपुं च ध्यायेत् । एवंपेण
 ध्यात्वा जातवेदोमन्त्रं जस्वा, जलमादित्यमण्डले क्षिपेत् । शत्रूच्चाटनं
 भवति ॥

प्रयोगान्तरम् —

कृत्वा स्थण्डिलमङ्कणे भगवतीं न्यासक्रमादर्चयेत्
 गन्धाद्यैः पुनरन्धसा च विकिरेन्मन्त्री निशायां वलिम् ।
 जस्वा मन्त्रममुं च रोगसहितां कृत्यानि कृत्याकृतान्
 तांस्तान् भूतपिशाचवैरिविहितान् दुःखानसौ नाशयेत् ॥

अयमर्थः — अक्षरन्यासस्थाने तन्न्यायेनेव रात्रौ गन्धाद्यैस्समभ्यर्च्य;
 पायसेन वलिं च दत्त्वा, पुनस्तन्निकटे स्थित्वा जपेत् । तस्माद्रोगकृत्याभूत-
 पिशाचवैरिविहिता पीडा नश्यति ॥

प्रयोगान्तरम् —

कुसुमरसलुलितलोणैर्वारुणवदनो जुहोतु सन्ध्यासु ।
 मन्त्रार्णसंख्यमग्नेरैक्येन द्रावयेदरीनचिरात् ॥

कुसुमरसं—मधु । लोणं—मीठ । वारुणमुखः पश्चिममुख इत्यर्थः ।
 मन्त्रार्णसंख्यं चतुश्चत्वारिंशत्संख्यम् । एवं हुते शत्रून्चाटयति ॥

प्रयोगान्तरम् —

शुद्धैश्च तण्डुलैश्च हविर्निष्पाद्य पाञ्चगव्यमपि ।

सघृतेन तेन जुहुयादष्टसहस्रं समेतसंपातम् ॥

* प्राशितसंपातस्य स्याद्रक्षा सर्वथैव साध्यस्य ।

प्राङ्गणमन्दिरयोरपि निखनेत् द्वारे च शिष्टसंपातम् ॥

कृत्या नश्यति तस्मिन्वीक्षन्ते न ग्रहादयो भीत्या ।

कर्तारमेव कुपिता कृत्या सर्वात्मनाशु नाशयति ॥

अयमर्थः — पञ्चगव्ये चरुं संपाद्य, आज्ययुक्तेन तेन चरुणा अष्टोत्तरसहस्रं जुहुयात् । संपाताज्यं गृहीत्वा साध्यं प्राशयेत् । द्वारे चाङ्गणे चान्तःपुरे च निखनेच्च । तेन कृत्यादयो नश्यन्ति ॥

प्रयोगान्तरम् —

ब्रह्मद्रुमफलकान्ते मन्त्रितमस्तप्तसप्तकोष्ठयुते ।

कोणे दराणि हित्वा मायाबीजं सकर्म मध्यगते ॥

विलिखेत्क्रमेण मन्त्राक्षरांश्च शिष्टेषु तेषु कोष्ठेषु ।

तत्र मरुतः प्रतिष्ठां विधाय विनिधाय वह्निमपि ॥

जुहुयादाज्येनाष्टमहस्रं फलकोपरि सम्यगात्संपातम् ।

विप्रतिपत्तिधगयां निखनेन्नश्यन्त्युपद्रवास्सद्यः ॥

ब्रह्मद्रुमम्—पलाशम् । ब्रह्मद्रुमफलकान्तः पूर्वपश्चिमतः अष्टौ रेखा विलेख्याः । तथैव दक्षिणोत्तरतश्चाष्टौ रेखा विलेख्याः । एवं विलिखिते एकोनपञ्चाशत्कोष्ठानि जायन्ते । तत्र सर्वेभ्यो मध्यगतकोष्ठे साध्यक्षेत्रनामयुतां भुवनेशीं विलिखेत् । पुनश्चतुःकोणगतकोष्ठानि वर्जयित्वा अन्येषु चतुश्चत्वारिंशत्खण्डेषु जातवेदोमन्त्रवर्णान् विलिखेत् । एवं विलिख्य फलके, प्राणप्रतिष्ठां च जप्त्वा (कृत्वा), पुनरन्यत्र भूमौ अग्निं संस्थाप्य, केनलाज्येनाष्टोत्तर-

* प्रचितसंपातस्य स्यात् इति ६ मातृकापाठः ।

सहस्रं हुत्वा, तत्संपातं फलकस्थपन्त्रोपरि विलिप्य, विवादभूमौ फलकं निखनेत् । तस्माद्भूविवादो नश्यति ॥

प्रयोगान्तरम् —

सिकताचरुगव्याश्मकमृदां प्रतिष्ठा विधीयते सिद्धैः ।

प्रस्थाढकघटमाना गृहपुरविषयाभिगुप्तये सिकता ॥

मध्याष्टाशान्तेषु च कुण्डानामारचय्य नवकमपि ।

विधिना निवपेत्क्रमशः सिद्धधनुश्च्छागयायिनि दिनेशे ॥

तिथिषु तु कालाष्टम्यां भेषु विशाखादिमूलभाग्येषु ।

वारेषु मन्दवाक्पतिवर्ज्यास्त्रैर्वे प्रशस्यन्ते ॥

हस्तश्रवणमघासु प्राजापत्ये च कर्म कुर्वीत ।

द्वादशसहस्रसंख्यं प्रजपेद्रायत्रमपि यथाप्रोक्तम् ॥

मध्ये च मूलमनुना, तदायुधैरष्टदिक्षु चक्राद्यैः ।

सकपालान्तैः पृथगपि संस्थापनकर्म निगदितं विधिवत् ॥

तास्ताश्च देवता अपि परिपूज्य यथाक्रमेण मन्त्रितमः ।

कुर्याद्भर्त्सि दिनग्रहकरणेभ्यो लोकपालराशिभ्यः ॥

अयमर्थः — गृहरक्षणार्थश्चेत् प्रस्थं सिकताः । पुररक्षणार्थं चेत् आढकं चतुःप्रस्थं सिकताः । विषयसीमारक्षणार्थं चेत् घटप्रमाणं द्रोणप्रमाणं सिकताः । एवं संपाद्य, गृहस्य वा पुरस्य वा सीमाया वा अष्टदिक्षु मध्ये च नव कुण्डानि विधाय, भेषसिद्धधनुरित्यादि उक्तमासतिथिनक्षत्रवारयुक्तेषु दिनेषु, सिकता उक्तपरिमाणेन नवधा संपाद्य, तेषु कुण्डेषु संस्थाप्य, द्वादशसहस्रं गायत्र्या अभिमन्त्रिताः सिकताः क्रमेण जपेत्(वपेत्) । पुनर्मध्य-कुण्डस्थसिकतायाः(सु) मूलदेवताप्राणप्रतिष्ठां विधाय, अन्येष्वष्टकुण्डेषु मन्त्र-स्यानोक्तचक्राद्यायुधमसकस्य प्राणप्रतिष्ठां च तत्राष्टमायुधतर्जनीस्थाने कपाला-

युधस्य प्राणप्रतिष्ठां च क्रमेण कृत्वा, पुनर्मध्यकुण्डस्थितसिकतास्थितदेवतां मूल-
मन्त्रेण परिपूज्य, अष्टकुण्डस्थिता अप्यायुधदेवताः चक्राय नम इत्यादिभि-
स्तत्तन्मन्त्रैः क्रमेण परिपूज्याः । पुनस्तत्र तत्र यस्मिन्दिने करोति तद्दिननक्षत्र-
देवतायै च नवग्रहतदिनकरणलोकपालद्वादशराशिभ्यो बलिं दद्यात् अक्षतैर्वा
चरुभिर्वा । एवं कृते अधिकतरं रक्षाकरं भवति । एवमेव चरुणा पञ्चगव्यैर्वा
अश्मना वा मृदा वा गृहपुरसीमादिरक्षां प्रकुर्वीत ॥

प्रयोगान्तरम् —

सिकतापोडशकुडुवं ब्रह्मद्रुमभाजने तु गव्याक्तम् ।

निवपति यदि विधिना तं देशं ग्रामं करोति चतुरब्दात् ॥

कुडुवं—मेजायाचें माप २-१० ॐ ब्रह्मद्रुम-पलाश । अयमर्थः—पूर्ववदेव
साध्यप्रदेशे अष्टदिक्षु मध्ये च नवकुण्डानि खनित्वा, तेषु कुण्डेषु ब्रह्मद्रुमेण
नव पात्राणि संपाद्य, एकैकस्मिन्पात्रे पोडशकुडुवपरिमाणेन सिकताः पञ्च-
गव्यसिक्ताः संपाद्य नवकुण्डेषु संस्थाप्य, पूर्ववदेव प्राणप्रतिष्ठाकरणजपपूजा-
बलिहरणादीन् कुर्यात् । एवं यस्मिन् देशे निवपति निखनति, तं देशं
वर्षचतुष्टयात्पूर्वं ग्रामं करोति ॥

प्रयोगान्तरम् —

अकेंऽजस्थेऽब्धिगायामपरिमितजलायां समादाय शुद्धाः

सम्यक्संशोषयित्वाऽऽत्पमनुसिकताः शूर्पकोणैर्विशोध्य ।

संसिद्धे पञ्चगव्ये सुमतिरथ विनिक्षिप्य ताः कुम्भसंस्थाः

मन्त्राग्नौ मन्त्रजापी द्विजतरुसमिधा भर्जयेत्कार्यहेतोः ॥

एवं मृदूपलचरवस्संस्थाप्यन्ते सपञ्चगव्यास्ते ।

वसुधाविप्रतिपत्तिक्षयं च पुष्टिं च कुर्वते क्रमशः ॥

अयमर्थः—सूर्ये मेपस्थे संपूर्णजलयुक्तायां नद्यां गत्वा सिकतासंगृह्य
सूर्यकिरणे संशोषयित्वा शूर्पेण विशोध्य, पूर्वस्मिन्पटले गायत्रीविधाने प्रोक्त-

पञ्चगव्ययोजनासामान्यविध्युक्तप्रकारेण योजिते पञ्चगव्ये विनिक्षिप्य, पुनः पञ्चगव्यमिश्रितास्सिकताः कुम्भे विनिक्षिप्य, पुनरग्निजननविधिरूपेण संस्कृताग्नौ संस्थाप्य, जातवेदोमन्त्रं जप्त्वा, द्विजतरुसमिद्धव्या भर्जयेत् । एवं सिकताचरुं संपाद्य, गपञ्चगव्यास्ते चरवः भूमिविवादस्थले स्थापनीयाः । तस्माद्भुवि त्रिवादं स्थापयन्ति(शमयन्ति) । अपिच कालेन पुष्टिं कुर्वन्ति । द्विजतरु-पलास । शूर्प-सूप ॥

प्रयोगान्तरम्—

रथचरणगदाम्बुजहस्ता निष्टप्तशातकुम्भनिभा ।

सघृतपयोन्धोहोमान्महतीं लक्ष्मीं समावहेद्दुर्गा ॥

अयमर्थः— एवंपां दुर्गां ध्यात्वा घृतसिक्तपायसं हुनेत् । तस्माद्दुक्तफलं स्यात् ॥

त्रीहिभिरन्नैः क्षीरैस्समिद्धिरपि दुग्धवीरुधामाज्यैः ।

मधुरत्रयमधुरतरैः महतीं वृद्धिं करोति हुतविधिना ॥

अयमर्थः— समिद्धिरिति । दुग्धवीरुधामिति । दुग्धवीरुत् अश्वत्थादि क्षीरद्रुमचतुष्टयम् । तेषां समिद्धिरित्यर्थः । मधुरत्रयं आज्यगुळमधुमिश्रितं द्रव्यम् । मधुरतरैरिति । मधुरतरं अतिमधुरम् । संख्यानुक्ते सहस्रमिति न्यायात् एतैर्दशभिर्द्रव्यैः पृथग्ना संभूय वा सहस्रसंख्यं, जातवेदोमन्त्रेण हुनेत् । ऐश्वर्यवृद्धिर्भवति । 'पुंमा केन क्रियद्वा मन्त्रस्याचक्षतेऽस्य समार्थं' । इत्यादिना मन्त्रप्रशंसा कृता ॥

अथ शारदातिलकोक्तप्रकारेण दिनास्त्रकृत्यास्त्रमन्त्रयोः प्रयोगा लिख्यन्ते-

अयोदितास्त्रं कृत्यास्त्रं वक्ष्ये शत्रुविमर्दनम् ।

अंतिदुर्गामनुं प्राहुः दिनास्त्रं मन्त्रविचमाः ॥

अतिदुर्गेयमित्याद्या षडन्ता लिप्द्वीरिता ।

प्रतिलोममिमं मन्त्रं कृत्यास्त्रं प्रतिचक्षते ॥
 दिनास्त्रस्य पडङ्गादीन्प्रतिलोमादिकान्विदुः ।
 मूलमन्त्रप्रतिलोमक्रमेणेत्यर्थः ॥
 पूर्वोक्ता एव मुन्याद्या मन्त्रशास्य प्रकीर्तिताः ॥
 वर्णन्यासपदन्यासौ विदध्यात् प्रतिलोमतः ।
 ध्यानभेदान्विजानीयात् गुर्वादेशान्न चान्यथा ॥
 पूर्ववज्जपकृत्स्निस्स्यात् जुहुयात्पूर्वसंख्यया ।
 पञ्चगव्यसुपक्वेन चरुणा तस्य सिद्धये ॥
 अर्चनं पूर्ववत्कुर्याच्छक्तिस्तु प्रतिलोमतः ।
 सर्वत्र देशिकः कुर्यात् गायत्र्या द्विगुणं जपम् ॥

अथ प्रयोगः —

भानुविम्बगतं शत्रुमधोवक्त्रं विपाहतम् ।
 मूलादुत्थितया ग्रस्तं कुण्डल्या भावयेत्सुधीः ॥
 मूलाधारे क्षिपेत्सद्यः प्रस्फुरत्कालपावके ।
 दिनत्रयात् ज्वराक्रान्तो रिपुः प्राणान्विमुञ्चति ॥
 दिनास्त्रेण प्रविद्धाङ्गं स्वाधिष्ठानगतं रिपुम् ।
 पञ्चवायुसमिद्धेन वह्निना दग्धविग्रहम् ॥
 ध्यायन्मनुं जपेत्सद्यः स भवेद्यमवल्लभः ।
 मणिपूरगतं शत्रुमग्निनाऽऽदीप्तविग्रहम् ॥
 ध्यायन् दिनास्त्रं प्रजपेत् स मृत्युवशतां व्रजेत्
 अनाहिताहितश्शत्रुनिर्दग्धो मन्त्रवह्निना ॥
 पाशेन बद्धा शीघ्रेण नीयते यमकिंकरैः ।
 विशुद्धिस्थानगो वैरिर्दिनघ्राणेन दीपितः ॥

अधोमुखः स्मृतस्तूर्णं परासुः स्याद्दिनत्रयात् ।
आज्ञायां निहितं शत्रुं दहेत् ज्ञानाग्निना धिया ॥

पुत्रमितकळतादीन् हित्वा मृत्युमुपाश्रयेत् ।
नाभिमात्रोदके स्थित्वा ध्यायन् विम्बे दिनेशितुः ॥

वैरिणं दग्धसर्वाङ्गं मन्त्रमष्टोत्तरं शतम् ।
जपेत्सप्तदिनादर्वाक् यमलोकं स गच्छति ॥

आरवारं समारभ्य सप्ताहं प्रजपेन्मनुम् ।
सूर्योदयं समारभ्य यावदस्तमयो भवेत् ॥

सन्निपातज्वराविष्टो यमग्रस्तो भवेदरिः ।
स्थित्वा दुर्गालये मन्त्री त्रिरात्रं वर्जिताशनः ॥

दिनवाणेन विद्वाङ्गं वैरिणं प्रविचिन्तयेत् ।
जपेन्मनुमिमं शत्रुः जरितो मरणं व्रजेत् ॥

स्पृष्ट्वा दुर्गां जपेन्मन्त्रमनश्नन् त्रिदिनं स्मरन् ।
शूलप्रोतं निजरिपुं दिनास्त्रेण प्रदीपितम् ॥

ज्वरेण महताऽऽविष्टो जायते स यमातिथिः ।
रविमण्डलमं शत्रुं दष्टं तद्रथपन्नमैः ॥

विपाग्निदग्धसर्वाङ्गं ध्यायन्नुष्णेन वारिणा ।
तर्पयेद्दिनवाणे स्यादसौ स्याद्य(तुय)मवल्लभः ॥

रविविम्बादागतया ज्वालयाम्ना विप्रहम् ।
रिपुं ध्यात्वा जपेन्मन्त्रं स क्रीडति यमान्तिके ॥

ग्रहयुक्तार्कविम्बस्थं विद्धं मन्त्रमयैश्वरैः ।
प्रतिपद्य निजं शत्रुं जपेद्युतमस्त्रवित् ॥

रिपुं नयति शीघ्रेण यमदूतो यमालयम् ।

प्रळयानलसङ्काशां कालरात्रिमिवापराम् ॥

शूलपाशधरां घोरां सिद्धास्कन्धनिपेदुषीम् ।
सवितुर्मण्डलान्तस्स्थां रक्तनेत्रयोत्थितैः ॥

विस्फुलिङ्गैर्निर्दहन्तीं रिपुमाकुलविग्रहम् ।
स्पष्टदष्टाधरां नृत्यद्भ्रुकुटीभीषणाननाम् ॥

दर्शयन्तीं निजं शत्रुं तर्जन्या भीमरूपया ।
दंष्ट्रामयुगलजालेन द्योतयन्तीं दिगन्तरम् ॥

शूलेन चैरिणो वक्षो दारयन्तीं भयङ्करीम् ।
जपेद्दिनत्रयं मन्त्री मारयेद्विषुमात्मनः ॥

अस्त्रमन्त्रकृतन्यासः प्रळयाग्निसमप्रभाम् ।
रक्तवस्त्रधरां क्रुद्धां रक्तनेत्रतयान्विताम् ॥

सिद्धाधिरूढां धावन्तीं धावमानं रिपुं प्रति ।
खड्गेन तच्छिरश्छित्त्वा क्षणाञ्चोमस्थलं गताम् ॥

ध्यात्वाऽयुतं जपेन्मन्त्री त्रिदिनं वर्जिताशनः ।
अनेनैव विधानेन रिपुर्भृत्युप्रियो भवेत् ॥

कर्माण्येतानि कुर्वीत दिवसे न तु रात्रिषु ।
पश्चिमामुखलिङ्गस्य सजीवं महिषं पुरः ॥

निधाय तस्य शिरसि कुण्डं कृत्वा त्रिकोणकम् ।
तस्मिन्समेधिते बह्वौ कारस्करसमुद्भवान् ॥

सत्रिकोणान्समन्त्राणान्साध्यनामसमन्वितान् ।
अजरक्तेन संसिक्तान् कारस्करसमिद्वरान् ॥

सहस्रं जुहुयाद्देवीं ध्यात्वा सवितुर्मण्डले ।
प्रळयाग्निसमां घोरां द्वाविंशद्भुजशोभिताम् ॥

उद्यदायुधसन्दीपां नृत्यन्तीं सिद्धमस्तके ।
महादंष्ट्रां महाभीमां ज्वलत्केशीं नदन्मुखीम् ॥

रक्तार्द्रमांसवदनां घूर्णितोग्रत्रिलोचनाम् ।
अनेन विधिना शत्रुर्महाज्वरनिपीडितः ॥

विमुञ्चति निजं देहं पुत्रमित्रादिभिस्मह ।
ऊर्ध्वमुष्णाम्भसो मन्त्री लम्बयित्वा भुजङ्गमम् ॥

भानुविम्बगतां दुर्गां सहस्रादित्यसन्निभाम् ।
सहस्रपाणिचरणां सहस्राक्षिशिरोमुखीम् ॥

सहस्रनागनद्धाङ्गां त्रासयन्तीं जगत्त्रयम् ।
ध्यायन्ननेन सर्पास्ये तर्पयेदुष्णवारिणा ॥

संयतः कालपाशेन वैरिमुञ्चेत्स जीवितम् ।
मध्याह्नार्कायुतप्रख्यां नदन्तीं नरसिद्धवत् ॥

घोरसिद्धसमासीनां महाभीषणदर्शनाम् ।
शूलप्रोताहितां ध्यायन् जपेन्मन्त्रमनन्यधीः ॥

तर्पयेदुष्णतोयेन सर्पवक्त्रे दिनत्रयम् ।
यमस्य भवनं गच्छेदरातिर्नात्र संशयः ॥

ऋक्षवृक्षप्रतिकृतिं प्रतिष्ठितसमीरणाम् ।
उष्णोदके विनिक्षिप्य विपाठ्ये विधिना ततः ॥

अर्केन्द्रनलसञ्जातां खड्गखेटकधारिणीम् ।
नयनत्रयनिर्गच्छद्विस्फुलिङ्गशताकुलाम् ॥

सिद्धस्थां सर्वभूयाट्यां त्रैलोक्यभयदायिनीम् ।
खड्गकृत्याभिधां ध्यायन्प्रजपेदयुतं मनुम् ॥

विधानेनामुना शत्रुर्ग्रस्तो भवति मृत्युना ।
प्रकल्प्य दुर्गायतने त्रिकोणं कुण्डमुत्तमम् ॥

तत्र सञ्जनिते वह्नौ महिषीशकृता कृताम् ।
पुत्तलीमजरकताकतां प्रतिष्ठितसमीरणाम् ॥

छित्वा छित्वा प्रजुहुयादजारकतान्वितां निशि ।
ध्यात्वा दुर्गां प्रनृत्यन्तीं महिषोरस्थलान्तरे ॥

शूलेन महिषस्याङ्गं भिन्दन्तीं घोरदर्शनाम् ।
अट्टहासैरजस्रोत्थैर्भीषिता(पणां)सुरसेविताम् ॥

अनेन विधिना शत्रुः प्रयाति यमसन्निधिम् ।
दिनास्त्रमेवं कथितं शत्रुनिग्रहकारणम् ॥

कृत्यास्त्रचोदितान्कुर्यात्प्रयोगान्मन्त्रवित्तमः ।
आधारादुद्गतां देवीं कुण्डलीं सर्परूपिणीम् ॥

सुपुद्गारन्ध्रमार्गेण यातां व्योमस्थलं ततः ।
मुखेन शत्रुमादाय निवृत्तां स्वगृहं प्रति ॥

ज्वलत्कालानलोदीप्तां विचिन्त्य प्रजपेन्मनुम् ।
सप्तभिर्वासिरैश्शत्रुः मृत्युमाप्नोति मोहितः ॥

अङ्गारवारे चित्यग्नौ सर्पपस्नेहलोळितम् ।
सिद्धार्थकुडुवं जप्तं जुहुयात्पक्षमात्रतः ॥

कृत्यास्त्रज्वालया दग्धो रिपुर्यमपुरं व्रजेत् ।
चतुर्दश्यामर्धरात्रे चितास्थीन्यष्ट साधकः ॥

व्रणतेलविलिप्तानि चिताग्नौ जुहुयात्ततः ।
अनेन विधिना शत्रुर्मृत्युमेष्यति कातरः ॥

उष्ट्रास्थिनिर्मितां शत्रोर्त्रणतैलपरिप्लुताम् ।
प्रतिमां स्थापितप्राणां जुहुयान्निशि साधकः ॥

छित्वा छित्वाऽजरवतेन राप्ताहान्मिषते रिपुः ।
महिष्या वत्सकं गृह्य एकरात्रमुपोषितः ॥

पाययेत्सर्पिषः प्रस्थं महिष्यास्तनजोद्भवम् ।
आशया ग्रथिताङ्गं च प्रतिष्ठितसमीरणम् ॥

तीक्ष्णतैलायुतं हुत्वा विषवृक्षेधितेऽनले ।
जुहुयाद्वत्सकं तस्मिन् साधितं मन्त्रसाधकः ॥

अरिर्गच्छति चैकेन दिवसेन यमक्षयम् ।
श्मशानवालुकाः स्पृष्ट्वा साक्षता नियुतं जयेत् ॥

विकिरेत्तास्तटाकादौ कृत्यास्त्रकाथितं जलम् ।
तदीयं पीतमचिरात् निहन्ति समकान् जनान् ॥

कृष्णाङ्गारचतुर्दश्यां प्रजप्तैः प्रेतभस्मभिः ।
महिषाज्येन लुलितास्तन्मन्त्राक्षरसंख्यया ॥

निर्माय गुळिका एतास्सम्यक् जप्तममीरणाः ।
चिताकाष्ठेधिते वह्नौ जुहुयात् दृढमानसः ॥

चतुर्दशीत्रयादर्वाक् शत्रुर्मृत्युवशो भवेत् ।
श्मशानभस्म सिद्धार्थं पञ्चगव्ये विनिक्षिपेत् ॥

माहिषे संस्मरन्देवीं कालाग्निमदृशप्रभाम् ।
भर्जयेत्प्रजपन्मन्त्रं विषकाष्ठैश्चितानले ॥

दुर्गागारे प्रजुहुयादनेनापुधमन्त्रवित् ।
पुनरादाय तद्भस्म सेनायां वैरिणः क्षिपेत् ॥

सा सेना बहुधा भिन्ना ज्वररोगविमोहिता ।

आयुधानि परित्यज्य युद्धकाले पलायते ॥

गेहे ग्रामादिषु क्षिप्त्वा कुर्यादुच्चाटनं क्षणात् ।
सप्तनारेषु गुळिके दुर्गावेशमनि शर्करे ॥

सप्त माहेन्द्रदिग्भ्रं गृहीत्वा प्रजपेन्मनुम् ।
महिषीपञ्चगव्येषु भर्जयेत्तद्यथा पुरा ॥

भूयो जपित्वा विकिरेत् गेहग्रामपुरेष्विमाः ।
स देशो नश्यति क्षिप्र दग्धो मन्त्रहनाग्निना ॥

वज्र-निघडिगं शुक्रा ककला गी

पद्मिन्दुपद्मं पुत्तव्यां निसनेदोदनान्वितम् ।
स्पृष्ट्वा तां प्रजपेदस्त्रं कृष्णाष्टम्यां निशार्धतः ॥

शत्रुनामसमायुक्तं श्मशाने निसनेदिमाम् ।
प्रणश्येच्च रिपुश्रीघ्रं सकृदुच्चस्सवान्धरः ॥

पद्मिन्दुरिति-भृङ्गविषः ।

कपालशकल मन्त्री कृत्यास्त्राक्षरसंख्यकान् ।
संस्पृश्य प्रजपेदस्त्रं प्राणस्थापनपूर्वरुम् ॥

कृष्णाङ्गारचतुर्दश्यां श्मशाने विपवृक्षजे ।
जुहुयादजरक्ताक्तान् कृत्यास्त्रज्ज्वालया हतः ॥

रिपुर्यमपुरं गच्छेत् महाज्वरनिगोहितः ।
अजरक्तेन संपूर्णे कलशे निक्षिपेदहिम् ।
कपालेन विधायैनं छादयेद्रक्तवाससा ॥

पृजयेद्रक्तपुष्पाद्यैः स्पृष्ट्वा तमयुत जपेत् ।
भौमनारे निशामध्ये कारस्करसमन्विते ॥

श्मशानप्रद्वौ जुहुयात् गच्छेद्यमपुरं रिपुः ।

सास्पनक्षत्रवृक्षेण कृत्वा कुम्भं प्रपूरयेत् ॥

साहिषैः पञ्चगव्यैस्तद्विडालं तत्र निक्षिपेत् ।
जपपूजादिकं सर्वं यथापूर्वं समाचरेत् ॥

कारस्करभवे वह्नौ कृत्यास्त्रेण समेधिते ।
अयुतं व्रणतैलेन हुत्पान्ते तं घटं पुनः ॥

आमस्तकं समुद्धृत्य जपन्मन्त्रमनन्यधीः ।
जुहुयाद्विधिनानेन त्रिदिनान्निग्रयते रिपुः ॥

त्रिकोणकुण्डनिहिते वह्नौ मन्त्रेण दीपिते ।
अर्चिते गन्धपुष्पाद्यैरयुतं जुहुयात्क्रमात् ॥

राजीभल्लातकतिलतैलैः सप्तदिनं ततः ।
प्रसूतिसमयं प्राप्तां महिषीं स्थापितानिलाम् ॥

पूजितां गन्धपुष्पाद्यैः स्पृशन् कूर्चेन तां जपेत् ।
मस्तकाद्योनिपर्यन्तं धिया वत्समनुस्मरन् ॥

आकृष्य हस्ते पतितं जुहुयादेधितेऽनले ।
एवं कृते समुत्पन्ना कृत्या दीप्ता हुताशनात् ॥

भक्षयेदचिराच्छत्रुमीश्वरेणापि रक्षितम् ।
पुनरग्नौ विशत्येषा कर्तारमपि(भि)कांक्षिणी ॥

एवंविधानि कर्माणि यः कुर्यान्मन्त्रवित्तमः ।
स जपेदात्मरक्षायं मन्त्रान्मृत्युञ्जयादिकान् ॥

इमानि मानुषान्याहुः नक्षत्राणि मनीषिणः ॥

ज्येष्ठाशतभिषङ्मूलधनिष्ठाश्लेषकृत्तिकाः ।

चित्रामघाविशाखाख्याः तारा राक्षसदेवताः ॥

अश्विनीरेवतीपुष्यस्वातीहस्ताः पुनर्वसू ।

अनूराधा मृगशिराश्रवणं देवतारकाः ॥

उपक्रमेत नन्दासु रिक्तास्त्रसं विवर्जयेत् ।

प्रतिसंहरणं वारे गुरोश्शुक्रस्य वा भवेत् ॥

स्थिरेषु राशिष्वारंभः चरेषु स्याद्विसर्जनम् ।

अस्त्रसंहरणं कुर्यादुभयेषु विचक्षणः ॥

कृष्णपक्षेऽनलेनास्त्रं विसृजेच्छशिना पुनः ।

शुक्लपक्षे क्रमादस्त्रं पुनरात्मनि संहरेत् ॥

भानुना मोक्षसंहारौ कुर्यात्पक्षद्वये सुधीः ।

पश्चिमामिमुखो भूत्वा कर्म सर्वत्र साधयेत् ॥

अथाभिधास्ये मन्त्रेऽस्मिन् सम्यक् पट्कर्मलक्षणम् ।

सर्वतन्त्रानुसारेण प्रयोगफलसिद्धिदम् ॥

शान्तिवश्यस्तम्भनानि द्वेषणोच्चाटने ततः ।

मारणान्तानि संशान्ति पट्कर्माणि मनीषिणः ॥

रोगकृत्याग्रहादीनां निरासश्शान्तिरीरिता ।

वश्यं नराणां सर्वेषां विधेयत्वमुदीरितम् ॥

प्रवृत्तिरोधस्सर्वेषां स्तम्भनं समुदाहृतम् ।

स्निग्धानां द्वेषजननं मिथो विद्वेषणं मतम् ॥

उच्चाटनं स्वदेशादेर्भ्रशनं परिकीर्तितम् ।

साध्यनक्षत्रवृक्षेण कृत्वा कुम्भं प्रपूरयेत् ॥
 माहिषैः पञ्चगव्यैस्तद्विडालं तत्र निक्षिपेत् ।
 जपपूजादिकं सर्वं यथापूर्वं समाचरेत् ॥
 कारस्करभवे वह्नौ कृत्यास्त्रेण समेधिते ।
 अयुतं व्रणतैलेन हुत्मान्ते तं घटं पुनः ॥
 आमस्तकं समुद्धृत्य जपन्मन्त्रमनन्यधीः ।
 जुहुयाद्विधिनानेन त्रिदिनान्निघ्नते रिपुः ॥
 त्रिकोणकण्डनिहिते वह्नौ मन्त्रेण दीपिते ।
 अर्चिते गन्धपुष्पाद्यैरयुतं जुहुयात्क्रमात् ॥
 राजीभल्लातकतिलतैलैः सप्तदिनं ततः ।
 प्रसूतिसमयं प्रासां महिषीं स्थापितानिलाम् ॥
 पूजितां गन्धपुष्पाद्यैः स्पृशन् कूर्चेन तां जपेत् ।
 मस्तकाद्योनिपर्यन्तं धिया वत्समनुष्मरन् ॥
 आकृष्य हस्ते पतितं जुहुयादेधितेऽनले ।
 एवं कृते समुत्पन्ना कृत्या दीप्ता हुताशनात् ॥
 भक्षयेदचिराच्छत्रुमीश्वरेणापि रक्षितम् ।
 पुनरग्नौ विशत्येषा कर्तारमपि(भि)कांक्षिणी ॥
 एवंविधानि कर्माणि यः कुर्यान्मन्त्रचित्तमः ।
 स जपेदान्मरक्षार्थं मन्त्रान्मृत्युञ्जयादिकान् ॥
 अस्त्रं मानुष्यनक्षत्रेष्वारभेत विचक्षणः ।
 आसुरेषु प्रयुञ्जीत देवतारासु संहरेत् ॥
 पूर्वोत्तरात्रयं पश्चाद्भरण्याद्रार्थं रोहिणी ।

इमानि मानुषान्याहुः नक्षत्राणि मनीषिणः ॥

ज्येष्ठाशतभिषङ्मूलधनिष्ठाश्लेषकृत्तिकाः ।

चित्रामघाविशाखाख्याः तारा राक्षसदेवताः ॥

अश्विनीरेवतीपुष्यस्वातीहस्ताः पुनर्वसू ।

अनूराधा मृगशिराश्रवणं देवतारकाः ॥

उपक्रमेत नन्दासु रिक्तास्वस्त्रं विवर्जयेत् ।

प्रतिसंहरणं वारे गुरोश्शुक्रस्य वा भवेत् ॥

स्थिरेषु राशिष्वारंभः चरेषु स्याद्विसर्जनम् ।

अस्त्रसंहरणं कुर्यादुभयेषु विचक्षणः ॥

कृष्णपक्षेऽनलेनास्त्रं विसृजेच्छशिना पुनः ।

शुक्लपक्षे क्रमादस्त्रं पुनरात्मनि संहरेत् ॥

भानुना मोक्षसंहारौ कुर्यात्पक्षद्वये सुधीः ।

पश्चिमाभिमुखो भूत्वा कर्म सर्वत्र साधयेत् ॥

अथाभिधास्ये मन्त्रेऽस्मिन् सम्यक् पट्कर्मलक्षणम् ।

सर्वतन्त्रानुसारेण प्रयोगफलसिद्धिदम् ॥

शान्तिवश्यस्तम्भनानि द्वेषणोच्चाटने ततः ।

मारणान्तानि संशान्ति पट्कर्माणि मनीषिणः ॥

रोगकृत्याग्रहादीनां निरासश्शान्तिरीरिता ।

वश्यं नराणां सर्वेषां विधेयत्वमुदीरितम् ॥

प्रवृत्तिरोधस्सर्वेषां स्तम्भनं समुदाहृतम् ।

स्निग्धानां द्वेषजननं मिथो विद्वेषणं मतम् ॥

उच्चाटनं स्वदेशादेर्भ्रंशनं परिकीर्तितम् ।

प्राणिनां प्राणहरणं मारणं समुदाहृतम् ॥

स्वदेवतादिक्कालादीन् ज्ञात्वा कर्माणि साधयेत् ।
रतिर्वाणी रमा ज्येष्ठा दुर्गा काली यथाक्रमात् ॥

पट्कर्मदेवताः प्रोक्ताः कर्मादौ ताः प्रपूजयेत् ।
ईशचन्द्रेन्द्रनिऋतिवायवग्नीनां दिशो मताः ॥

सूर्योदयं समारभ्य घटिकादशकं क्रमात् ।
ऋतवस्स्युर्वसन्ताद्या अहोरात्रं दिनेदिने ॥

वसन्तग्रीष्मवर्षाणि शरद्धेमन्तशैशिराः ।
हेमन्तशान्तिके प्रोक्तः वसन्तो वश्यकर्मणि ॥

शैशिरः स्तम्भने ज्ञेयः विद्वेषो ग्रीष्म ईरितः ।
प्राष्टुडुच्चाटने ज्ञेया शरन्मारणकर्मणि ॥

पद्माख्यं स्वस्तिकं भूयो विकटं कुक्कुटं पुनः ।
वज्रं भद्रकमित्याहुरासनानि मनीषिणः ॥

पण्मुद्राः क्रमतो ज्ञेयाः पद्मपाशगदाह्वयाः ।
मुसलाशनिखङ्गाख्याशान्तिकादिषु कर्मसु ॥

जलं शान्तिविधौ शस्तं वश्ये वह्निरुदीरितः ।
स्तम्भने पृथिवी शस्ता विद्वेषे व्योम कीर्तितम् ॥

उच्चाटने स्मृतो वायुः मतोऽग्निमारणे ततः ।
तत्तद्विभूतये सम्यक् तत्तन्मण्डलसंयुतम् ॥

तत्तत्कर्म विधातव्यं मन्त्रिणा निशितात्मना ।
शीतांशुसलिलक्षोणीव्योमवायुहविर्भुजाम् ॥

वर्णास्स्युर्यन्त्रबीजानि पट्कर्मसु यथाक्रमम् ।
ग्रथनं च विदर्भं च संपुटो रोधनं तथा ॥

योगः पल्लव इत्येते विन्यस्याः पट्सु कर्मसु ।
मन्त्राणान्तरितान्कुर्यान्नामवर्णान्यथाक्रमम् ॥

ग्रथनं तद्विजानीयात् प्रशस्तं शान्तिकर्मणि ।
मन्त्रार्णद्वन्द्वमध्यस्थं साध्यनामाक्षरं लिखेत् ॥

विदर्भ एष विज्ञेयः मन्त्रिभिर्वश्यकर्मणि ।
आदावन्ते च मन्त्रस्स्यान्नाम्नोऽसौ संपुटस्मृतः ॥

स एष स्तम्भने शस्त इत्युक्तो मन्त्रवेदिभिः ।
नाम्नामाद्यन्तमध्येषु मन्त्रः स्याद्रोधनं मतम् ॥

विद्वेषणविधानेषु प्रशस्तमिदमीरितम् ।
मन्त्रस्यान्ते भवेन्नामयोगः प्रोचाटने मतः ॥

अन्ते नाम्नो भवेन्मन्त्रः पल्लवो मारणे मतः ।
सितरक्तपीतमिश्रकृष्णधृम्नाः प्रकीर्तिताः ॥

वर्णतो मन्त्रसंप्रोक्ता देवताप्यट्सु कर्मसु ।
यन्त्राणां लेखनद्रव्यं चन्दनं रोचना निशा ॥

ग्रहधूमश्चिताङ्गारो मारणेऽष्टविपाणि च ।
श्येनाऽग्निलोणपिण्डानि धुत्तरकरसस्ततः ॥

ग्रहधूमस्त्रिकटुकं विपाष्टकमुदीरितम् ।

श्येनं - कJ २७७७ सूत्रणम् ।

देवताकालमुद्रादीन्सम्यक् ज्ञात्वा विचक्षणः ।
पद्कर्माणि प्रयुञ्जीत यथोक्तफलसिद्धये ॥

अथ कल्पान्तरोक्तप्रकारेण त्रिष्टुभः प्रयोगो लिख्यते —

अपामार्गसमिद्धिस्तु जुहुयाद्युतप्रथम् ।

विनश्यन्त्याशु कृशमाण्डवेताळाद्या ग्रहास्तथा ॥

ज्वरादिकास्तथा रोगा विनश्यन्ति न संशयः ।

प्रयोगान्तरम् —

जुहुयान्निम्बपत्रैस्तु तिलतेलाभिपूरितैः ॥

समिद्धिर्वाऽयुतं मन्त्री शत्रोर्विद्वेषणं भवेत् ।

निम्बं—*Osajibly* तिलतैलं—तिलस्य तेलम् ॥

प्रयोगान्तरम् —

खादिराणां समिल्लक्षमुच्चाटनकरं भवेत् ।

खादिरं—खैर । प्रयोगान्तरम् —

देशान्तरं गच्छति योर्थकामी तस्यैव नाम्ना जुहुयात् घृतेन ।

अष्टाधिकं सप्तदिनं सहस्रं शीघ्रं समागच्छति सोऽतिदूरात् ॥

तत्र तस्यैव नाम्नेति साध्यस्य नामयुक्तेन मन्त्रेणेत्यर्थः ॥

प्रयोगान्तरम् —

रक्तकार्पासपुष्पाणि मन्त्रेणानेन होमयेत् ।

रक्तचन्दनमिश्राणि लोकवश्यमिति स्मृतम् ॥

रक्तकार्पासपुष्पं—तांमडाकापूस । *செம்பருத்திப்பூ* ।

प्रयोगान्तरम् —

क्रुद्धस्य चाग्रतो गत्वा मन्त्रमष्टशतं जपेत् ।

सद्यश्शान्तिमवाप्नोति दीप्तवह्निरिवाम्बुना ॥

प्रयोगान्तरम् —

दूर्वा गळ्चिकां वापि आम्रपर्णदळानि वा ।

त्रिमध्वक्तानि जुहुयात् सहस्रं ज्वरशान्तये ॥

पर्णं—पलाशम् । सर्वमपि त्रिमध्वक्तमित्यभिप्रायः ।

प्रयोगान्तरम् —

कण्ठदग्ने जले स्थित्वा अयुतं-ज्वरशान्तये ।

जपेदिति शेषः ॥ प्रयोगान्तरम् —

भृङ्गी पुनर्नवा चैव तिलतैलेन मिश्रिता ।

कुण्डलीपत्रहोमेन कासश्चामज्वरापहा ॥

भृङ्गी-माका क री शं श रा ङ् क ण् ण णी पु न र् न वा - श र णे ल कु ण ड ली ति —

நாய நுவண் ங் கு

प्रयोगान्तरम् —

दूर्वां स्वाद्वक्तकां हुत्वा वाग्रोधाच्च प्रमुच्यते ।

स्वादु-त्रिमधुरम् । प्रयोगान्तरम् —

औदुम्बरैरर्थकामी श्रीकामी विन्वकैरपि ।

नाळिकेरफलैर्होमे दन्तरोगस्तु नश्यति ॥

चूर्णाश्वगन्धिमूलेन घृतशर्करया युतम् ।

अयुतं होमयेन्मन्त्री क्षयरोगो विनश्यति ॥

अश्वगन्धि — अगुकराय् । तस्य चूर्णितमूलेन घृतशर्करामिश्रितेन हुनेदित्यर्थः ॥

प्रयोगान्तरम् —

कदलीं नारिकेलं वा घृततैलेन मिश्रितम् ।

अयुतं होमयेन्मन्त्री तस्य रोगो विनश्यति ॥

घृततैलेनेति-घृतेन तैलेन चैत्यर्थः ।

प्रयोगान्तरम् —

दधिमध्याज्यसिक्ताश्च चतुरंगुलसंमिताः ।

गङ्घचीरष्टसाहस्रं हुनेत् व्याधिर्विनश्यति ॥

वमनं ब्रह्मपत्रं वा घृतशर्करामिश्रितम् ।
हुत्वा घृतं च तन्मन्त्री मसुरीं नाशयेद्भुवम् ॥
वमनमिति-मधु । ब्रह्मपत्रं-पलाशपत्रम् ।

घृतशर्करामिश्रिताभ्यां च घृतेन च हुनेदित्यर्थः ।

अथास्यैव जातवेदोमन्त्रस्य यन्त्रमपि कल्पान्तरोक्तमत्र लिख्यते —

मायां मध्ये चाष्टकोणेषु कृत्वा पादानष्टौ मातृकार्णप्रवीतान् ।
भूगेहस्थं सर्वभूतामयं रक्षायुरश्रीकीर्तिपुत्रप्रदं च ॥

तत्र माया भुवनेशी । पादानष्टाविति । जातवेदोमन्त्रस्याष्टौ पादान्
पूर्वं पूजाविधाने प्रोक्तानित्यर्थः । मातृकार्णप्रवीतान् मातृकार्णवेष्टितानिति ।

अथ त्रिष्टुभो विधाने कृत्या नश्यति । तस्मिन् वीक्षन्ते न ग्रहादयो
भीत्या इति कृत्याशान्तिकरप्रयोगप्रसङ्गात् कृत्याशान्तिकरं यां कल्पयन्तीयन्त्रं
मन्त्रसारोक्तमत्र योग्यतावशात् लिख्यते —

अष्टपत्रस्य पद्मस्य कर्णिकायां विलिख्य च ।
तारं पत्रेषु मन्त्राणां चतुरश्रतुरस्ततः ॥

मातृकार्णेश्च संवेष्ट्य क्षौं बीजं कुग्रहाश्रिपु ।
यां कल्पयन्तीयन्त्रं तु धारयेद्यो यथाविधि ॥

कृत्यादिभयनिर्मुक्तः जीवेत्स शरदां शतम् ।

अस्यार्थः — प्रथममष्टपत्रं पद्मं विलिख्य, तत्कर्णिकामध्ये प्रणवं
विलिख्य, तदन्तस्साध्यनामादीन् विलिखेत् । अष्टपत्रेषु मन्त्रस्य चतुरश्रतुरो
वर्णान् विलिखेत् । तद्बहिर्मातृकार्णेश्च संवेष्ट्य तद्बहिश्चतुरश्रं विलिख्य कोणेषु
क्षौं इति विलिखेत् । एवं विलिख्य घृते उक्तफलं भवति । मूलमन्त्रस्तु
उपरि वक्ष्यते यां कल्पयन्ति नोरय इत्यादि त्रयस्त्रिंशत्पटले ॥

इति प्रपञ्चसारसारसंग्रहे गीवणिन्द्रविरचिते

एकोनत्रिंशत्पटलः ॥ .